

ثلاثة الأصول وأدلتها (للحرمين والجمعية)
دري گوني اصول او دلايل يې

درې کوني اصول او دلايل يې

شيخ محمد التميمي رحمه الله

درې کوني اصول او دلايل يې

شيخ محمد التميمي رحمه الله

بسم الله الرحمن الرحيم

پوه شه - الله تعالى دې پر تاو رحمېري - چې د څلورو مسايلو
پېژندل پر موږ لازم دي:

لومړۍ: علم دی، چې مراد ترې په دلائلو سره د الله تعالى،
د هغه د نبي او د اسلامي دين پېژندل دي.

دويمه: پرې عمل کول.

درېمه مساله: علم ته بلنه ورکول.

څلورمه: په دې لار کې په ضرر ليدلو صبر کول.

دليل يې د الله تعالى دا قول دی: بِسْمِ اللَّهِ الرَّحْمَنِ الرَّحِيمِ

(وَالْعَصْرُ 1 إِنَّ الْإِنْسَانَ لَفِي خُسْرٍ 2 إِلَّا الَّذِينَ ءَامَنُوا وَعَمِلُوا
الصَّالِحَاتِ وَتَوَّصَوْا بِالْحَقِّ وَتَوَّصَوْا بِالصَّبْرِ 3)

قسم دی په عصر (مازديگر يا زمانه) (۱)

يقينا انسان خامخا په توان کې دی (۲)

مگر هغه کسان چې ايمان يې راوړی او ښه کارونه يې
کړي دي او پر حق يې سپارښتنه کړې ده او پر صبر يې
سپارښتنه کړې ده). [العصر: ۱-۳].

شافعي رحمه الله تعالى ويلي: «كه الله تعالى خپلو بندگانو ته له دې سورت پرته نور دلايل نه و رالېرلي نو همدې ورته بسنه كوله».

او بخاري رحمه الله فرمايلي دي: باب دى په دې اړه چې علم له وينا او عمل څخه مخكې اړين دى؛ او دليل يې د الله تعالى دا قول دى: ﴿فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ...﴾ [محمد: ٩]، نو له وينا او عمل څخه مخكې يې په علم پيل وكړ.

پوهه شه - الله دې پر تا ورحمېري -: چې د دغو درېيو مسئلو زده كړه او پرې عمل كول پر هر مسلمان او مسلماني واجب دي:

(لومړى): دا چې الله موږ پيدا كړي يو، موږ ته يې روزي راكړي او بې سرنوشته يې نه يو پرېښي؛ بلكې موږ ته يې يو رسول رالېرلى، نو چا يې چې اطاعت وكړ جنت ته به داخليري او چا يې چې نافرماني وكړه اور ته به داخليري.

دليل يې د الله تعالى دا وينا ده:

﴿إِنَّا أَرْسَلْنَا إِلَيْكُمْ رَسُولًا شَهِدًا عَلَيْكُمْ كَمَا أَرْسَلْنَا إِلَىٰ فِرْعَوْنَ رَسُولًا ۖ فَعَصَىٰ فِرْعَوْنُ الرَّسُولَ فَأَخَذْنَاهُ أَخْذًا وَبِيلًا ۖ﴾ (بېشكه موږ تاسي ته همغسې يو رسول پر تاسي د شاهد په توگه لېرلى لكه چې فرعون ته مو يو رسول لېرلى و (١٥) خو فرعون له هغه رسوله سر غړونه وكړه؛ نو بيا مو ډېر سخت راگېر كړ). [المزمل: ١٥-١٦].

دويمه مساله: الله تعالى نه خوښوي چې په عبادت كې له هغه سره څوك شريك شي، نه كومه مقربه ملايکه او نه كوم استول شوی نبي؛ دليل يې د الله تعالى دا قول دی:

﴿وَأَنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا﴾ (18)

(او دا چې جوماتونه د الله لپاره دي، نو تاسې له الله سره هېڅوك مه رابولئ). [الجن سورت: ۱۸ ايت].

درېيمه: چا چې د رسول اطاعت كړی وي او الله يې يو كښلی وي، هغه ته روا نه ده چې د هغه چا سره دوستي وكړي چې د الله او د هغه له رسول سره يې دښمني وي، كه څه هم ډېر نږدې خپلوان يې وي.

دليل يې د الله تعالى دا قول دی:

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِّنْهُ وَيَدْخُلُهُمُ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ﴾ (22)

(داسې يو قوم به ونه مومي چې پر الله او د آخرت په ورځ ايمان لري، (او بيا) له هغه چا سره دوستي كوي چې د الله او د هغه د رسول دښمني يې كړې وي، كه څه هم پلرونه، زامن، وروڼه يا خپله كورنۍ يې وي. د هغوی زړونو كې الله ايمان اچولی او په خپل روح سره يې د هغوی ملاتړ كړی. او هغوی به داسې جنتونو ته ننباسي چې ترې لاندې به يې ويالي بهيږي، تلپاتې به وي په هغو كې. له هغوی څخه الله راضي دی او هغوی له هغه راضي دي. دا خلك د الله ډله ده، خبر

اوسئ چي د الله ډله په رښتيا بريالۍ كېدونكي ده. [سورت المجادلة: ايت ۲۲].

پوهه شه - الله دې تا ته د خپل طاعت لارښوونه وكړي- چي حنيفيت -يعني د ابراهيم دين- دا دی: چي ته يوازې د الله عبادت وكړي او د هغه لپاره دين خالص كړي، او په دې سره الله ټولو خلكو ته امر كړي او د همدې لپاره يې پيدا كړي دي؛ لكه څنگه چي الله تعالى فرمايلي:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝ ٥٦﴾

(او ما پيريان او انسانان نه دي پيدا كړي مگر د دې لپاره چي زما عبادت وكړي). [الذاريات سورت: ۵۶ ايت]، او د "يَعْبُدُونِ" معنا دا ده چي الله يو ومنې.

او لوی شی چي الله پرې امر كړی دی توحيد دی، او هغه دې ته وايي چي عبادت يوازې الله لره وشي.

او لوی شی چي الله ترې منع كړې ده: شرك دی، او هغه له الله سره د بل چا رابلل دي.

او دليل: د الله تعالى وينا ده:

﴿وَأَعْبُدُوا اللَّهَ وَلَا تُشْرِكُوا بِهِ شَيْئًا...﴾

(او (يوازې) د الله تعالى بندگي وكړئ او هيڅ شی ورسره مه شريكوئ...) [النساء سورت: ۳۶ ايت].

كله چي تاته وويل شو: هغه درې گوني اصول كوم دي چي پر انسان يې پېژندل واجب دي؟

نو ته ووايه چي: بنده لره خپل رب، خپل دين او خپل پېغمبر محمد -صلی الله عليه وسلم- پېژندل دي.

[لومړی اصل]

نو که چیرته درته وویل شو: رب دې څوک دی؟

ته ووايه: رب مې هغه الله دی چې زه او ټول عالم یې په خپلو نعمتونو پاللي یو، او هغه مې معبود دی چې له هغه پرته مې هیڅ بل معبود نشته، او دلیل یې د الله تعالی دا قول دی:

(الْحَمْدُ لِلَّهِ رَبِّ الْعَالَمِينَ ۲)

(ټولې ستاینې (صفتونه) خاص الله لره دي، چې د عالمیانو پالونکی دی). [الفتاحه: ۲]. او له الله پرته چې هر څه دي هغه عالم دی، او زه هم له دې عالم څخه یو یم.

(که درته وویل شو چې): خپل رب دې په څه پیژندلی دی؟
نو ته ورته ووايه: د هغه (د قدرت) په نښانو او مخلوقاتو.
د هغه له نښانو څخه؛ شپه، ورځ، لمر او سپوږمۍ دي.
او د هغه له مخلوقاتو څخه: اووه اسمانونه او څوک چې پکې دي، او اووه ځمکې او څوک چې پکې دي، او څه چې د دواړو تر منځ دي.

دلیل یې د الله تعالی دا قول دی:

(وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ إِيَّاهُ تَعْبُدُونَ ۳۷)

(او د هغه له نښانو څخه شپه، ورځ، لمر او سپوږمۍ ده، مه لمر ته سجده کوئ او مه سپوږمۍ ته، او (یوازې) هغه الله ته سجده وکړئ چې هغه (ټول) یې پیدا کړي دي، که چېرې تاسو یوازې د هغه بندګي کوئ). [فصلت سورت: ۳۷ ایت].

او د الله تعالی وینا:

﴿إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ يُعْشَىٰ اللَّيْلَ النَّهَارَ يَطْلُبُهُ حَثِيثًا وَالشَّمْسُ وَالْقَمَرُ وَالنُّجُومُ مُسَخَّرَاتٌ بِأَمْرِهِ ۗ أَلَا لَهُ الْخَلْقُ وَالْأَمْرُ ۗ تَبَارَكَ اللَّهُ رَبُّ الْعَالَمِينَ﴾ (54)

(بي شکه ستاسو رب هغه الله دی چي اسمانونه او ځمکه يې په شپږو ورځو کې پيدا کړل، بيا يې پر عرش استواء (د عرش د پاسه شو) وکړه، شپه په ورځې باندې پتوي چې هر يو په تلوار سره لټوي او لمر، سپوږمۍ او ستوري (يې پيدا کړل) چې د هغه په امر غاړه اېښودونکي دي. خبر اوسئ! پيدا کول او حکم چلول خاص هغه لره دي، الله برکت والا دی، د ټولو مخلوقاتو رب). [الأعراف سورت: ۵۴ ايت].

او رب معبود ته ويل کيږي؛ دليل يې د الله تعالى دا قول دی:
﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ 21 الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بِنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ ۖ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ﴾ (22)

(ای خلکو! د خپل رب عبادت وکړئ، هغه (رب) چې تاسي او له تاسي وړاندې خلک يې پيدا کړي، کېدای شي چې تاسي ځانونه وژغورئ (د الله تعالى له عذاب څخه) (۲۱).

هغه (رب) چې ستاسي لپاره يې زمکه فرش (هواره) کړخولې ده او هسک (آسمان) يې چټ او د آسمان له لوري يې اوبه نازلې کړې دي، نو راويستې يې دي په دې اوبو سره هر ډول مېوې ستاسي لپاره روزي (رزق)، نو له الله سره

شريکان مه نيسي، په داسې حال کې چې تاسې پوهېږئ (چې الله شريک نه لري). [البقرة سورت: ۲۱-۲۲ ايتونه].

ابن کثير رحمه الله فرمايلي: "د دې شيانو خالق؛ همغه د عبادت وړ دی".

او د عبادت هغه ډولونه چې الله امر پرې کړی دی: لکه اسلام، ايمان او احسان؛ او دغه راز دعاء، ويره، اميد ساتل، توکل، ليوالتيا، ډار، عاجزي، وېره، رجوع، مرسته غوښتل، پناه غوښتل، تنگسه کې د مرستې غوښتنه، حلالول، نذر او نور هغه عبادتونه چې الله امر پرې کړی دی - ټول الله تعالى لره دي؛ او دليل يې د الله تعالى دا قول دی:

﴿وَأَنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا﴾ (18)

(او دا چې جوماتونه د الله لپاره دي، نو (هلهته) له الله سره هيڅوک مه رابولي). [الجن سورت: ۱۸ ايت].

نو که چا له دې عبادت څخه کوم شی له الله پرته بل چا ته وکړ، هغه مشرک او کافر دی، دليل يې د الله تعالى دا قول دی:

﴿وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ فَإِنَّمَا حِسَابُهُ عِنْدَ رَبِّهِ إِنَّهُ لَا يُفْلِحُ الْكَافِرُونَ﴾ (117)

(او څوک چې له الله سره بل معبود رابولي چې په اړه يې کوم دليل هم ورسره نشته؛ نو حساب يې له خپل رب سره دی، پرته له شکه چې داسې کافران نه بريالي کيږي). [المؤمنون سورت: ۱۱۷ ايت].

او په حديث کې دي چې:

"الدُّعَاءُ مُحُّ الْعِبَادَةِ".

«دعا د عبادت مغز دی».

دلیل یې د الله تعالى دا قول دی:

﴿وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ 60﴾

(او ستاسو پالونکي ويلي دي چې ما دروبولی سوال به مو قبول کړم يقيناً هغه کسان چې زما له عبادته لويي کوي ژر به په سپکايي سره جهنم ته ننوځي). [غافر سورت: ۶۰ ايت].

او د خوف دليل د الله تعالى دا قول دی:

﴿...فَلَا تَخَافُوهُمْ وَخَافُونَ إِن كُنْتُمْ مُؤْمِنِينَ﴾

(... (گوري بيا) مه ترې ډارېږئ او مانه وډار شئ که تاسو ريښتيا مومنان ياست). [آل عمران سورت: ۱۷۵ ايت].

او د رجاء دليل د الله تعالى دا قول دی:

﴿...فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾

(...نو هر څوک چې له خپل رب سره د ملاقات هيله لري هغه دې سم کارونه وکړي او د خپل رب په عبادت کې دې بل هېڅوک نه شريکوي). [الكهف سورت: ۱۱۰ ايت].

او د توکل دليل، د الله تعالى دا قول دی:

﴿...وَعَلَى اللَّهِ فَتَوَكَّلُوا إِن كُنْتُمْ مُؤْمِنِينَ﴾

(...او په الله بروسه وکړئ که (رښتيني) مومنان ياست). [المائدة سورت: ۲۳ ايت]، او د الله تعالى دا قول:

﴿...وَمَنْ يَتَوَكَّلْ عَلَى اللَّهِ فَهُوَ حَسْبُهُ...﴾

(...او څوڪ چې پر الله بروسه وکړي نو همغه ورته بسنه کوي...) [الطلاق سورت: ایت ۳].

او د رغبت، ډار او خشوع دلیل د الله تعالی دا قول دی:
(...إِنَّهُمْ كَانُوا يُسْرِ عُونَ فِي الْخَيْرَاتِ وَيَدْعُونَنَا رَغَبًا وَرَهَبًا
وَكَانُوا لَنَا خُشِعِينَ)

(...بې شکه هغوی (ټولو) په نېکیو کې بیرته کوله او موږ یې (د ثواب) په مینه او (له عذاب نه) په وېره وربللو، او خاص موږ ته غاړه اېښودونکي وو). [الأنبياء سورت: ۹۰ ایت].

او د وېرې دلیل د الله تعالی دا قول دی:

(...فَلَا تَخْشَوْهُمْ وَاخْشَوْنَ...)

(...نو له هغوی مه وېرېږئ بلکې له ما ووبېرېږئ...) [سورت المائدة: ۳ ایت].

او د رجوع دلیل د الله تعالی دا قول دی:

(وَأَنْبِئُوا إِلَىٰ رَبِّكُمْ وَأَسْلُمُوا لَهُ...)

(او خپل پالونکي ته مو وروگرځئ او هغه ته غاړه کېږدئ...) [الزمر سورت: ایت ۵۴].

او د مرستې غوښتنو دلیل د الله تعالی دا قول دی:

(إِيَّاكَ نَعْبُدُ وَإِيَّاكَ نَسْتَعِينُ ۝۵)

(خاص (یوازي) ستا عبادت کوو، او خاص له تا څخه مرسته (مدد) غواړو). [الفاتحة سورت: ۵ ایت]، او په حدیث کې دي چې:

"إِذَا اسْتَعْنَتْ فَاسْتَعِنْ بِاللَّهِ".

«که مرسته غواري، نو له الله څخه مرسته وغواړه».

او د پناه غوښتنو دليل د الله تعالى دا قول دی:

﴿قُلْ أَعُوذُ بِرَبِّ الْفَلَقِ ۝۱﴾

(ووايه د سباوون پر رب پناه غواړم). [سورت الفلق: ايت

۱]، او

﴿قُلْ أَعُوذُ بِرَبِّ النَّاسِ ۝۱﴾

(ووايه د (ټولو) خلكو پر پالونكي پناه غواړم). [الناس

سورت: ۱ ايت].

او د تنگسي پر مهال د مرستي غوښتنو دليل د الله تعالى دا قول دی:

﴿إِذْ تَسْتَغِيثُونَ رَبَّكُمْ فَاسْتَجَابَ لَكُمْ...﴾

(هغه وخت چې كله تاسي خپل پروردگار ته فرياد كاوه،

په ځواب كې هغه وفرمايل...) [الأنفال سورت: ۹ ايت].

او د ذبحې دليل د الله تعالى دا قول دی:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝۱۶۲ لَا شَرِيكَ لَهُ...﴾

(ورته وايه: بې شكه زما لمونځ، زما د عبادت ټول مراسم

او زما ژوند او مرگ هر څه د مخلوقاتو رب الله لره دي)

[۱۶۲].

چې هيڅ شريك نه لري...) [الأنعام سورت: ۱۶۲-۱۶۳]،

او له سنت څخه يې دليل دا دی:

"لَعَنَ اللَّهُ مَنْ ذَبَحَ لِغَيْرِ اللَّهِ".

«پر هغه چا دې د الله لعنت وي چې د الله نه غير د بل چا لپاره حلاله کوي».

او د نذر دليل د الله تعالى دا قول دی:

﴿يُؤْفُونَ بِالْأَنْذَرِ وَيَخَافُونَ يَوْمًا كَانَ شَرُّهُ مُسْتَطِيرًا﴾ (7)

(هغوی نذر پوره کوي او له هغې ورځې ډارېږي چې د هغې شر خپور دی). [الإنسان سورت: ۷ آیت].

[دويم اصل]

په دلایلو سره د اسلام د دين پېژندل، چې هغه: الله تعالى ته په توحيد سره تسليمېدل، د اطاعت له لارې هغه ته غاړه اېښودل، او له شرک او مشرکانو څخه بېزاري ده.

او هغه درې مرتبې لري: اسلام، ايمان او احسان.

او هره مرتبه خپل ارکان لري.

د اسلام ارکان پنځه دي: گواهي ورکول چې له الله پرته بل حق معبود نشته او دا چې محمد صلی الله عليه وسلم د الله رسول دی، لمونځ قايمول، زکات ورکول، د رمضان روژه نيول او د بيت الله الحرام حج کول.

نو د گواهي ورکولو دليل د الله تعالى دا قول دی:

﴿شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُوا الْعِلْمِ قَائِمًا بِالْقِسْطِ لَا إِلَهَ إِلَّا هُوَ الْعَزِيزُ الْحَكِيمُ﴾ (18)

(الله په خپله د دې خبرې شاهدي وېلې ده چې له هغه پرته بل هېڅوک مستحق د عبادت نشته او ملايکي او ټول اهل علم هم په ريښتيني او منصفانه توگه پر دې شاهدان دي چې له

هغه زورور با حکمته ذات څخه پرته په واقع کې هېڅ بل لایق د عبادت نشته. [آل عمران سورت: ایت ۱۸].

او معنایې دا ده چې: له الله پرته بل هېڅ حق معبود نشته. (لَا إِلَهَ) د ټولو هغو شیانو نفی کوي چې له الله پرته یې عبادت کېږي.

"إِلَّا اللَّهُ" یوازې الله ته د عبادت اثبات.

د هغه په عبادت کې شریک نشته، لکه څنګه چې د هغه په پاچاهۍ کې شریک نشته.

او تفسیر یې داسې دی چې د الله تعالی دې قول روښانه کړی دی:

(وَإِذْ قَالَ إِبْرَاهِيمُ لِأَبِيهِ وَقَوْمِهِ إِنَّنِي بَرَاءٌ مِّمَّا تَعْبُدُونَ 26 إِلَّا الَّذِي فَطَرَنِي..)

(او کله چې ابراهیم خپل پلار او قوم ته وویل: بېشکه زه له هغه څه بېزار یم کوم چې تاسو یې عبادت کوئ (۲۶)

پرته له هغه (الله) چې زه یې پیدا کړی یم.. [الزخرف سورت: ۲۶-۲۷ ایتونه]، او د الله تعالی وینا:

(قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِّنْ دُونِ اللَّهِ فَإِن تَوَلَّوْا فَقُولُوا اشْهَدُوا بِأَنَّا مُسْلِمُونَ 64)

(ورته ووايه اې اهل کتابو هغه څه ته راشئ چې زموږ او ستاسو ترمنځ یو برابر دی، دا چې د الله نه پرته بل څه به نه لمانځو، نه به څه شی ورسره شریکوو او نه به څوک له الله پرته یو بل د خدایانو په توګه نیسي، نو که وګرځېدل بیا ورته

ووايي تاسو شاهدان اوسئ چې مور مسلمانان يو). (د آل عمران سورت: ۶۴ ايت)

او د دې گواهي دليل چې محمد د الله رسول دی، د الله تعالی دا قول دی:

﴿لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾ (128)

((دا دی) تاسو ته يو داسې رسول راغلی چې خپله له همدا تاسو څخه دی، څه چې تاسو کړوي هغه په ده ډېر گران (او درانه) تماميږي، ستاسې د بښېدنې حريص دی، پر مومنانو مهربان خواخوږی دی). [التوبة سورت: ايت ۱۲۸].

او د دې گواهي ورکولو معنا چې محمد د الله رسول دی دا ده چې: په کومو شيانو هغه امر کړی په هغو کې يې طاعت وشي، د کومو شيانو په اړه يې چې خبر ورکړی په هغو کې ريښتيني وگڼل شي، له کومو شيانو يې چې منع کړي او رټلي يې دي له هغو ډډه وشي، او دا چې د الله عبادت يوازې په هغو شيانو وشي چې د هغه په شريعت کې دي.

او د لمانځه، زکات او د توحيد د تفسير دليل د الله تعالی دا قول دی:

﴿وَمَا أَمْرُو إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقَيِّمَةِ﴾ (5)

(او هغوی ته (هم) بل څه امر نه و شوی، پرته له دې چې د الله عبادت وکړي، په داسې حال کې چې هغه لره د خپل دين سوچه کونکي حق پلوي اوسي، لمونځ دې ترسره کوي،

زکات دې ورکوي او همدا سم صحيح دين دی). [البينة
سورت: ۵ ايت].

او د روژې دليل د الله تعالى دا قول دی:
(يَا أَيُّهَا الَّذِينَ ءَامَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ
قَبْلِكُمْ لَعَلَّكُمْ تَتَّقُونَ 183)

(اې هغو کسانو چې ايمان مو راوړی دی! پر تاسې روژه
فرض کړی شوې ده لکه څنگه چې ستاسې پر پخوانيو فرض
کړی شوې وه، د دې لپاره چې تاسې پر هېزگاران شئ).
(البقره سورت: ۱۸۳ ايت)

او د حج دليل د الله تعالى دا قول دی:
(وَلِلّٰهِ عَلَى النَّاسِ حُجُّ الْبَيْتِ مَنِ اسْتَطَاعَ اِلَيْهِ سَبِيْلًا وَمَنْ كَفَرَ
فَاِنَّ اللّٰهَ غَنِيٌّ عَنِ الْعَالَمِيْنَ 97)

(او پر خلکو د الله دا (فرض حق) دی، د دې کور (بيت
الله) حج (قصد کول په نيت د حج)، پر هغه چا چې هغه (بيت
الله) ته د تگ توان لري او څوک چې کافر شو (د دې امر له
منلو انکار وکړي)، نو بېشکه چې الله له ټولو عالميانو بې
نيزه دی). [آل عمران سورت: ايت ۹۷].

دوهمه مرتبه: ايمان؛ او هغه څه د پاسه اويا څانگې لري،
لوړه يې د لَا اِلَهَ اِلَّا اللّٰهُ ويل دي، او بنسټه يې له لارې څخه د
ضرري شي لري کول دي، او حياء د ايمان يوه څانگه ده.

ارکان يې شپږ دي: چې پر الله تعالى، د هغه پر ملائکو، د
هغه پر کتابونو، د هغه پر رسولانو، د آخرت پر ورځ او د
تقدير په خير او شر ايمان ولري.

د دې شپږو ارکانو دلیل د الله تعالی دا قول دی:

﴿لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ ءَامَنَ بِاللّٰهِ وَالْيَوْمِ الْآخِرِ وَآلَمَئِكَهٖ وَآلِكُتِّبِ وَالنَّبِيِّنَ...﴾

((یوازې دا کار) نیکي نه ده چې تاسي خپل مخونه ختیځ یا لوېدیځ لوري ته (په لمانځه کې) وایوئ؛ بلکې (غوره) ښېگڼه (ښکې) هغه ده چې چا پر الله، د قیامت پر ورځ او ملاپکو او کتابونو او پر پیغمبرانو ایمان راوړی وي... [البقرة سورت: ۱۷۷ ایت].

او د تقدیر دلیل د الله تعالی دا قول دی:

﴿إِنَّا كُلَّ شَيْءٍ خَلَقْنَاهُ بِقَدَرٍ ۝۴۹﴾

(بېشکه موږ هر شی په یوه ټاکلي اندازه پیدا کړي). [القمر سورت: ایت ۴۹].

درېیمه مرتبه: احسان - یو رکن - دی، او هغه دا چې د الله تعالی عبادت داسې وکړي لکه ته چې هغه ویني، او که ته هغه نه ویني، نو هغه خو تا ویني.

او دلیل یې د الله تعالی دا قول دی:

﴿إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ ۝۱۲۸﴾

(بې شکې الله هغو کسانو سره (مل) دی چې تقوی کوي او هغوی چې نیک چاري دي). [النحل سورت: ایت ۱۲۸].

او د الله تعالی قول دی:

﴿وَتَوَكَّلْ عَلَى الْعَزِيزِ الرَّحِيمِ ۝۲۱۷ الَّذِي يَرٰكَ حِينَ تَقُومُ ۝۲۱۸ وَتَقْلَبُكَ فِي السُّجُودِ ۝۲۱۹﴾

(او پر ډېر مهربان برلاسي (الله) بروسه وکړه (۲۱۷)

هغه ذات چي تا ويني کله چي پاڅېږي (۲۱۸)
 او په سجده کوونکو کي ستا اورېدل (پرېوتل پاڅېدل
 ويني). (د الشعراء سورت: ۲۱۷- ۲۱۹ ايتونه)
 او د الله تعالى وينا:

﴿وَمَا تَكُونُ فِي شَأْنٍ وَمَا تَتْلُوا مِنْهُ مِنْ قُرْآنٍ وَلَا تَعْمَلُونَ مِنْ
 عَمَلٍ إِلَّا كُنَّا عَلَيْكُمْ شُهُودًا إِذْ تُفِيضُونَ فِيهِ...﴾
 (او ته چي په هر حالت کي اوسي او له قرآنه چي هر څه
 لولي او (اي خلکو) تاسو چي هر څه عمل کوئ (په هر حال)
 موږ پر تاسو شاهد يو کله چي تاسو پکي بوخت (لگيا)
 ياست...) [يونس سورت: ايت ۶۱] ايت.

(له سنت څخه يي دليل): د جبريل (عليه السلام) مشهور
 حديث دی، چي له عمر رضي الله عنه څخه روايت دی، وايي
 چي:

"بَيْنَمَا نَحْنُ عِنْدَ رَسُولِ اللَّهِ ﷺ ذَاتَ يَوْمٍ، إِذْ طَلَعَ عَلَيْنَا رَجُلٌ،
 شَدِيدُ بَيَاضِ الثِّيَابِ، شَدِيدُ سَوَادِ الشَّعْرِ، لَا يُرَى عَلَيْهِ أَثَرُ السَّفَرِ،
 وَلَا يَعْرِفُهُ مِنَّا أَحَدٌ، حَتَّى جَلَسَ إِلَى النَّبِيِّ ﷺ فَأَسْنَدَ رُكْبَتَيْهِ إِلَى
 رُكْبَتَيْهِ، وَوَضَعَ كَفَّيْهِ عَلَى فَخْذَيْهِ، وَقَالَ: يَا مُحَمَّدُ !

«يوه ورځ موږ له رسول الله صلى الله عليه وسلم سره ناست
 وو، ناڅاپه يو سړی را ښکاره شو، چي تکی سپيني جامي او
 تک تور ويښته يي وو، پر هغه د سفر کومه نښه نه ښکارېده
 او له موږ هېچا هغه نه پېژندلو، تر دې چي نبي صلى الله عليه
 وسلم ته کښېناست، خپل زنگنونه يي د هغه له زنگنونو سره
 ولگول او لاسونه يي پر ورنو کېښودل، او ويي ويل: اي
 محمده!

أَخْبِرْنِي عَنِ الْإِسْلَامِ؟

داسلام باره كي خبر راکړه؟

فَقَالَ رَسُولُ اللَّهِ ﷺ: الْإِسْلَامُ: أَنْ تَشْهَدَ أَلَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَتُقِيمَ الصَّلَاةَ، وَتُؤْتِيَ الزَّكَاةَ، وَتَصُومَ رَمَضَانَ، وَتَحُجَّ الْبَيْتَ إِنْ اسْتَطَعْتَ إِلَيْهِ سَبِيلًا، قَالَ: صَدَقْتَ - فَعَجِبْنَا لَهُ، يَسْأَلُهُ وَيُصَدِّقُهُ -.

نو رسول الله ﷺ وفرمايل: اسلام دا دی چې گواهي وركړې پدې چې په حقه د عبادت وړ نشته مگر يوازې الله دی او دا چې محمد -صلى الله عليه وسلم- د الله رسول دی، لمونځ قائم کړې، زکات وركړې، د رمضان روژه ونيسي، او د بيت الله حج وکړې که له وسې دې پوره وه، هغه وويل: رښتيا دې وويل. - نو موږ ورته حيران شو، چې پوښتنه هم ترې کوي او تصديقوي يې هم -.

قَالَ: فَأَخْبِرْنِي عَنِ الْإِيمَانِ؟

ويي ويل: نو د ايمان په اړه خبر راکړه؟

قَالَ: أَنْ تُؤْمِنَ بِاللَّهِ، وَمَلَائِكَتِهِ، وَكُتُبِهِ، وَرُسُلِهِ، وَالْيَوْمِ الْآخِرِ، وَتُؤْمِنَ بِالْقَدَرِ خَيْرِهِ وَشَرِّهِ، قَالَ: صَدَقْتَ.

هغه وفرمايل: "چې په الله، د هغه پر ملائکو، د هغه پر کتابونو، د هغه پر رسولانو، د آخرت په ورځ، او د خير او شر په تقدير ايمان ولري". هغه وويل: "رښتيا دې وويل".

قَالَ: فَأَخْبِرْنِي عَنِ الْإِحْسَانِ؟

ويي ويل: نو د احسان په اړه خبر راکړه؟

قَالَ: أَنْ تَعْبُدَ اللَّهَ كَأَنَّكَ تَرَاهُ، فَإِنْ لَمْ تَكُنْ تَرَاهُ فَإِنَّهُ يَرَاكَ.

ويې فرمايل: «چې د الله داسې عبادت وكړي لكه ته يې چې وينې، كه چيرته يې ته نه وينې نو هغه خو تا وينې». **قَالَ: فَأَخْبِرْنِي عَنِ السَّاعَةِ؟**

ويې ويل: نو د قيامت په باره كې ما خبر كړه؟ **قَالَ: مَا الْمَسْئُولُ عَنْهَا بِأَعْلَمَ مِنَ السَّائِلِ.** هغه وويل: «پدې (خواب) له پوښتونكي څخه پوښتل شوى ډير نه پوهيږي».

قَالَ: فَأَخْبِرْنِي عَنْ أَمَارَاتِهَا؟ ويې ويل: نو د هغې له نښو څخه ما خبر كړه؟ **قَالَ: أَنْ تَلِدَ الْأُمَةُ رَبَّتَهَا، وَأَنَّ تَرَى الْحَفَاةَ الْعُرَاةَ الْعَالَةَ رِعَاءَ الشَّاءِ، يَتَطَاوُلُونَ فِي الْبُنْيَانِ.**

ويې فرمايل: دا چې وينځه خپله مالكه وزيروي، او دا چې ته به لغړې پښې، لوڅ، بېوزله د پسونو شپانه وينې، چې د ودانيو په لورولو كې به يو پر بل سبقت كوي.

قَالَ: ثُمَّ انْطَلَقَ فَلَبِثْتُ مَلِيًّا، ثُمَّ قَالَ لِي: يَا عُمَرُ! أَتَدْرِي مَنِ السَّائِلُ؟ قُلْتُ: اللَّهُ وَرَسُولُهُ أَعْلَمُ، قَالَ: فَإِنَّهُ جِبْرِيلُ، أَتَاكُمْ يُعَلِّمُكُمْ دِينَكُمْ".

(عمر رضي الله عنه وويل: بيا هغه روان شو، يو څه وخت تېر شو، بيا (رسول الله ﷺ) وويل: «اي عمره! آيا ته پوهيږي چې پوښتونكى څوك و؟» ما وويل: الله او د هغه رسول ښه پوهيږي، ويې فرمايل: «دا جبريل و، هغه تاسو ته راغلى و ترڅو مو دين دروښايي».

[دریم اصل]

د خپل نبي محمد ﷺ پېژندنه: هغه محمد زوی د عبد الله، زوی د عبد المطلب، زوی د هاشم دی، هاشم له قریشو څخه دی، قریش له عربو څخه دي، او عرب د اسماعیل زوی د ابراهیم الخلیل له اولادې څخه دي - پر هغه او زموږ پر نبي دې غوره درود او سلام وي.

هغه درې شپېته کاله عمر درلود، څلوېښت يې له نبوت وړاندې او دروېشت يې د نبي او رسول په توګه. په اقرأ باندې نبي او په مدثر باندې رسول شو، او د ده ښار مکه ده.

الله تعالی له شرک څخه په وپړولو او توحید ته په بللو باندې مبعوث کړی دی، دلیل يې د الله تعالی دا قول دی:

﴿يَأَيُّهَا الْمَدَّثِرُ 1 قُمْ فَأَنْذِرْ 2 وَرَبَّكَ فَكَبِّرْ 3 وَثِيَابَكَ فَطَهِّرْ 4 وَالرُّجْزَ فَاهْجُرْ 5 وَلَا تَمْنُنْ تَسْتَكْثِرُ 6 وَلِرَبِّكَ فَاصْبِرْ 7﴾

(ای په جامه کې ځان نغښتونکي (۱)

پاڅپړه او خبرداری ورکړه (۲)

او د خپل پالونکي لویي بیان کړه (۳)

او خپلې جامې پاکې وساته (۴)

او له هرې پلټنې څخه ډډه وکړه (۵)

او داسې ښېګڼه مه کوه چې (بدل) زیاتوالی يې غواړي

(۶)

او پالونکي ته دې صبر کوه [المدر سور: ۱ - ۷ ایت].

او د

﴿قُمْ فَأَنْذِرْ﴾:

﴿قُمْ فَأَنْذِرْ﴾ معنا: له شرک څخه یې ویروي او توحید ته بلنه ورکوي.

﴿وَرَبَّكَ فَكَبِّرْ﴾

﴿وَرَبَّكَ فَكَبِّرْ﴾

یعني: په توحید سره یې عظمت بیان کړه.

﴿وَتِيَابَكَ فَطَهِّرْ﴾

﴿وَتِيَابَكَ فَطَهِّرْ﴾

یعني: کړنې دې له شرک څخه پاکي کړه.

﴿وَالرُّجْزَ فَأَهْجِرْ﴾

﴿وَالرُّجْزَ فَأَهْجِرْ﴾

الرُّجْز: بتان، او پرېښودل یې: پخپله د بتانو پرېښودل، او له هغوی او مشرکانو څخه بیزاري.

لس کاله یې همداسې توحید ته په بلنه تېر کړل، له لسو کالو وروسته د اسمان په لور بوتلل شو او پنځه لمونځونه پرې فرض شول، بیا یې مکه کې درې کاله لمونځ وکړ او له هغې وروسته ورته مدینې ته د هجرت امر وشو.

او هجرت د شرک له هېواد څخه د اسلام هېواد ته تللو ته وايي.

او د شرک له هېواد څخه د اسلام هېواد ته هجرت کول پدې امت فرض دي، او دا حکم د قیامت تر راتللو پورې پاتې دی. دلیل یې د الله تعالی دا قول دی:

﴿إِنَّ الَّذِينَ تَوَفَّيْنَاهُمُ الْغُلَامَ ظَالِمِينَ أَنْفُسِهِمْ قَالُوا فِيمَ كُنْتُمْ قَالُوا كُنَّا مُسْتَضْعَفِينَ فِي الْأَرْضِ قَالُوا أَلَمْ تَكُنْ أَرْضُ اللَّهِ وَسِعَةً فَتُهَاجِرُوا فِيهَا فَأُولَئِكَ مَأْوَاهُمْ جَهَنَّمُ وَسَاءَتْ مَصِيرًا 97 إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ لَا يَسْتَطِيعُونَ حِيلَةً وَلَا يَهْتَدُونَ سَبِيلًا 98﴾

(بې شکه هغه کسان چې ملاېکې يې سا اخلي په داسې حال کې چې پر خپلو ځانو ظالمان وو، (ملاېکې) ورته وايي په څه حال کې وي؟ دوی به وايي موږ په ځمکه کې کمزوري وو، ورته وايي آيا د الله ځمکه پراخه نه وه چې هجرت مو پکې کړی وي؟ نو د دې خلکو استوګنځی جهنم دی او هغه د ورګرځېدلو ډېر بد ځای دی (۹۷)

پرته له هغو کمزورو نارینه و، ښځو او ماشومانو چې نه څه چاره لري او نه کومه لار پېژني [النساء سورت : ۹۷ - ۹۸ ایتونه].

او د الله تعالی دا قول:

﴿يُعِبَادِي الَّذِينَ ءَامَنُوا إِنِّي أَرْضِيهِمْ وَأَسْعِفُهُمْ فَأَعْبُدُونِي 56﴾
(اې زما هغو بندګانو چې ایمان يې راوړی بې شکه زما ځمکه پراخه ده نو یوازې زما عبادت وکړئ). [العنکبوت سورت: ۵۶ ایت].

بغوي رحمه الله وايي: «د دې آيت د نزول سبب دا دی: چې دا د هغو مسلمانانو په اړه دی چې په مکه کې وو او هجرت يې نه وکړی، الله ورته د ایمان په نوم غږ وکړ».

او له سنتو څخه پر هجرت باندې دليل د رسول الله -صلى الله عليه وسلم- دا قول دی:

"لَا تَنْقَطِعُ الْهَجْرَةُ حَتَّى تَنْقَطِعَ التَّوْبَةُ، وَلَا تَنْقَطِعَ التَّوْبَةُ حَتَّى تَطْلُعَ الشَّمْسُ مِنْ مَغْرِبِهَا".

«هجرت تر هغه بندېري تر څو چې توبه نه وي بنده شوي، او توبه تر هغه نه بندېري تر څو چې لمر له لويديځه نه وي راپورته شوی».

کله چې په مدينه کې ځای پر ځای شو؛ د اسلام د پاتې نورو احکامو امر ورته وشو - لکه: زکات، روژه، حج، اذان، جهاد، امر بالمعروف او نهی عن المنکر - پدې کې يې لس کاله تېر کړل.

هغه صلی الله عليه وسلم وفات شو او دين يې پاتې شو، دغه يې دين دی، هيڅ خبر يې ندی پرېښی مگر دا چې خپل امت ته يې وربښودلی، او هيڅ شر يې ندی پرېښی مگر دا چې خپل امت يې ترې ویرولی.

او هغه خبر چې ده خپل امت ته ښودلی؛ توحيد او ټول هغه څه دي چې د الله خوښ دي او پرې راضي کېږي.

او هغه شر چې امت يې ځيني ویرولی؛ شرک او ټول هغه څه دي چې د الله نه دي خوښ او منع يې ترې کړي ده.

الله ټولو خلکو ته مبعوث کړ او د هغه طاعت يې پر پېريانو او انسانانو ټولو فرض کړ، دليل يې د الله تعالی دا قول دی:

(قُلْ يَأَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا...)

(ووايه: ای خلکو! زه تاسو ټولو ته د هغه الله رسول یم...)

[الأعراف سورت: ۱۵۸ ایت].

او الله تعالى پرې دين بشپړ کړی دی؛ دليل يې د الله تعالى دا قول دی:

﴿...الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا...﴾

(...نن مې ستاسو دين درته پوره کړی، خپل نعمت مې درباندي تمام کړی او همدغه اسلام مې ستاسو د دين په توگه درته غوره کړی دی...) [المائدة سورت: ۳ ايت].

او د هغه پر وفات دليل د الله تعالى دا قول دی:

﴿إِنَّكَ مَيِّتٌ وَإِنَّهُمْ مَيِّتُونَ 30 ثُمَّ إِنَّكُمْ يَوْمَ الْقِيَمَةِ عِنْدَ رَبِّكُمْ تَخْتَصِمُونَ 31﴾

(بېشکه ته مړ کېدونکی يې او دوی هم مړه کېدونکي دي)
(۳۰)

بيا به تاسي (ټول) د قيامت په ورځ د خپل رب پر وړاندې جگړې کوئ) [سورت الزمر: ۳۰-۳۱ ايتونه].

او خلک چې کله مړه شي نو بيا به راژوندي کېږي، دليل يې د الله تعالى دا قول دی:

﴿مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى 55﴾
(له همدې (زمکې) مو تاسو پيدا کړئ، همدې ته مو بېرته وروړلو او له همدې به مو بل وار (هم) راوباسو). [طه سورت: ۵۵ آيت]، او د الله تعالى دا وينا:

﴿وَاللَّهُ أُنَبِّتُكُمْ مِنَ الْأَرْضِ نَبَاتًا 17 ثُمَّ يُعِيدُكُمْ فِيهَا وَيُخْرِجُكُمْ إِخْرَاجًا 18﴾

(او تاسې يې له حُكمې (په يوه خاص ډول) راوتوكولئ
(۱۷)

بيا به مو بېرته هغې ته ورستانه كړي او (بيا به مو) ترې
راوباسي په راويستلو سره). [سورت نوح: ۱۷ - ۱۸ ايتونه].
او له بيا خُل راژوندي كېدو وروسته به حساب ورسره
كېږي او د اعمالو بدله به وركول كېږي، دليل يې د الله تعالى
دا قول دى:

﴿...لِيَجْزِيَ الَّذِينَ أَسْأَوْا بِمَا عَمَلُوا وَيَجْزِيَ الَّذِينَ أَحْسَنُوا
بِالْحُسْنَى﴾

(...تر څو بد عمله كسانو ته د خپلو عملو بدله وركړي او
چا چې ښه كړي هغه ته په ښو سره بدله وركړي) [سورت
النجم: ۳۱ ايت].

او چا چې پر بعث تكذيب وكړ كافر شو، دليل يې د الله تعالى
دا قول دى:

﴿زَعَمَ الَّذِينَ كَفَرُوا أَنْ لَنْ يُبْعَثُوا قُلْ بَلَىٰ وَرَبِّي لَتُبْعَثُنَّ ثُمَّ لَتُنَبَّؤُنَّ
بِمَا عَمَلْتُمْ وَذَلِكَ عَلَى اللَّهِ يَسِيرٌ ۝۷﴾

(كافرانو دا خيال (او دعوا) كړې چې بيا به هغوى را
ژوندي نه شي، ورته ووايه: ولي نه! زما په رب قسم چې تاسي
به را ژوندي كېږئ او څه مو چې كړي پر هغو به خبرېږئ
او دا پر الله ډېره اسانه ده). [التغابن سورت: ۷ آيت].

او الله ټول پيغمبران زېږى وركوونكي او وپروونكي لېږلي
دي، دليل يې د الله دا قول دى:

﴿رُسُلًا مُّبَشِّرِينَ وَمُنذِرِينَ لِنَاسٍ عَلَى اللَّهِ حُجَّةٌ بَعْدَ
الرُّسُلِ...﴾

(دا ټول) رسولان زېږي وړکونکي او وېروونکي (لېږل شوي وو) تر څو له رسولانو وروسته خلکو ته د الله پر وړاندې کوم دليل پاتې نه شي... (النساء سورت: ۱۶۵ ايت) لومړنی يې نوح عليه السلام و.

او وروستی يې محمد صلی الله عليه وسلم دی، او هغه خاتم النبيين دی، له هغه وروسته بل نبي نشته؛ او دليل يې د الله تعالی دا قول دی:

﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ
النَّبِيِّينَ...﴾

(محمد (صلی الله عليه وسلم) ستاسې له نارینه و څخه د هیچا پلار نه دی مګر هغه د الله رسول او خاتم (وروستی) د پیغمبرانو دی...) [الأحزاب سورت: ۴۰ ايت].

د دې دليل چې نوح يې لومړی دی، د الله دا قول دی:

﴿إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّينَ مِنْ بَعْدِهِ...﴾
(یقیناً موږ تا ته هماغه شان وحې درلېږلي ده لکه نوح او له هغه وروسته نبیانو ته مو چې ورلېږلي ده...) [النساء سورت: ۱۶۳ ايت].

او له نوح نه تر محمد صلی الله عليه وسلم پورې هر امت ته الله رسول لېږلی دی، چې یوازې د الله پر عبادت يې ورته امر کړی او د طاغوت له عبادته يې منع کړي دي، دليل يې د الله تعالی دا قول دی:

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنْ أَعْبُدُوا اللَّهَ وَاجْتَنِبُوا
الطَّاغُوتَ...﴾

(او موږ هر ولس ته يو رسول ولېږه چې (يواخې) د الله
تعالی عبادت وکړي او له باطلو معبودانو ځان وساتي...) (النحل سورت: ۳۶ ايت).

او الله پر ټولو بندگانو فرض کړي چې پر طاغوت کفر
وکړي او پر الله ايمان ولري.

ابن القيم رحمه الله فرمايي: «د طاغوت معنا دا ده: چې بنده
پر کوم معبود، يا پيروي کېدونکي او يا طاعت کېدونکي باندې
له حده تېری وکړي».

او طاغوتان ډېر دي، خو سرکرده يې پنځه دي: ابليس لعنه
الله، او هغه څوک چې عبادت يې کېږي او دی پرې راضي
وي، او هغه څوک چې خلک خپل عبادت ته وربولي، او هغه
څوک چې د غيبو له علم څخه د کوم شي دعوه کوي، او هغه
څوک چې د الله له دين پرته په بل شي فيصلي کوي.

دليل يې د الله تعالی دا قول دی:

﴿لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ فَمَنْ يَكْفُرْ بِالطَّاغُوتِ
وَيُؤْمِنْ بِاللَّهِ فَقَدْ اسْتَمْسَكَ بِالْعُرْوَةِ الْوُثْقَى لَا انْفِصَامَ لَهَا وَاللَّهُ
سَمِيعٌ عَلِيمٌ 256﴾

(په دين (منلو) کې زور نشته، سمه لار له بې لارۍ څخه
څرگنده شوې ده، نو څوک چې د طاغوت (شیطان او بت)
څخه منکر شي او په الله ايمان راوړي نو په داسې ټينگې کړۍ
يې منگولي ولگولي چې پرې کېدل يې نشته او الله اوريدونکی

پوه دی]. [البقرة سورت: ۲۵۶ ایت]، او همدا د "لَا إِلَهَ إِلَّا اللَّهُ" معناده، او په حدیث کی دی:

"رَأْسُ الْأَمْرِ: الْإِسْلَامُ، وَعَمُودُهُ: الصَّلَاةُ، وَذِرْوَةُ سَنَامِهِ: الْجِهَادُ فِي سَبِيلِ اللَّهِ".

"د دین سر اسلام دی، او ستن یې لمونځ دی، او لوړه څوکه یې د الله په لار کې جهاد دی".

او الله بنه پوهېږي.

فهرست

2	درې ګوني اصول او دلایل يې
2	درې ګوني اصول او دلایل يې
6	[لومړی اصل]
12	[دویم اصل]
20	[درېم اصل]